
अथातः प्रतनमनोविज्ञानजिज्ञासा । 


आचक्षते केबिदविज्ञातप्रतनविन्ञानाः स्वयम्प्राज्ञम्मन्याः मनोविज्ञानमितीदं 
पञश्चिमदेराबिदुषामुपायनमिति । तावन्तं काटमबिदितं भारतीयानामिति । 
भगवान्‌ भ्रमोऽयमाधुनिकशिक्षणग्रस्तमनीषतया स्वयमनाप्रातपुरातत्व- 
गन्धानामुपनिषदन्धानाम्‌ । अयि पश्चिमवुद्धे, अपसारय नेत्रपष्टिकाम्‌ । 
उन्मीटय लोचने । तर्हिं जानीषे किं तथ्यं किमतथ्यमिति । 


पश्चिमदेशीया विपश्चितो मन्यन्ते- तत्वशाखमन्यत्‌, मनःराखरं चान्यदिति । 
नेयं भारतीयानां चिन्तनसरणिः । तेषां तत्वरासरं मनःराखमित्यद्वैतम्‌ । 
तत्वशास्रस्य महाद्रुमस्य विस्तारोऽयं मनःशाखमिति । अथ तत्वशास्रपतत्रिणो 
द्रे गरुती इमे सङ्क्यारासरं मनःशाखमिति । न तत्वरासखरमुङ्यनाय प्रभवति 
विना ताभ्यां गरुद्ध्याम्‌ । 


युक्ता चेयं भारतीया प्रक्रिया । विना तत्वविज्ञानं कथं मनस आन्तरी 
गतिरविंज्ञायेत । ऋते वा मनसो विज्ञानात्‌ कथमप्रबुद्धमनसां मनोविज्ञानम्‌ । 
तस्माद्‌ युक्ततमः पन्थाः- तत्वनिद्ञानमेव मनोविद्चानमिति । कथमतत्वविन्मनस्तत्व- 
विज्ञानी बुभूषति । कथं वा मनसस्तत्वमजानन्‌ तत्वशाखज्ञो बुभूषति । 
तदिदमौपनिषदमादेशानम्‌- घृतमिव पयसि निषक्तं भूतेभूते च बसति 
विज्ञानम्‌ । सततं मन्थयितव्यं मनसा मन्थानभूतेन" इति । याददोन 


रिक्षणेन मानसं साधुपथे साधकं नयेत्‌ तथा मनसः परिणयनमेव हि 
तत्वासखरस्य विषयः । तदेव च वेदान्तविज्ञानमित्युच्यते । 


सर्वाः प्रकृतयः काममूला इति प्रायूडप्रभृतयो मन्यन्ते । मन्त्रवणोऽपि 
संबदते-“कामः कर्ता नाहं कर्ता, कामः कारयिता नाहं कारयिता" इति । 
सत्यमिदम्‌ । अथापि खण्डतथ्यम्‌ । अवारदर्शनमिदम्‌ । न पारदर्शनम्‌ । 
पारवारीणास्त्वन्यदेब मन्यन्ते । निष्कामकर्मनिरता जितकामास्तपस्मिनो 
भूयांसो बभूवुः । सन्ति च भविष्यन्ति च । तेषां मनोविज्ञानं कीदृशं 
स्यादिति कथं पशिमप्रजञा विजानीयुः । कल्पनातीतमिदं तेषाम्‌ । यदकामनया 
कर्मभावना, सखीमात्रे मातृत्वभावना च । यदाह एेतरेयी उपनिषत्‌- “सा 
भावयित्री भावयितव्या भवति' इति । का साया सखी गर्भं बिभतिं। सा 
किं भावयित्री१ गर्भगतस्य परमात्मनः पुत्रत्वेन भावयित्री भवति । तस्मात्‌ सा 
गर्भगृहाधिष्टितभगवत्प्रतिमं देवमन्दिरमिव सादरं सम्भावयितव्या भवति । 


एवं गहने मनसि प्रगाढमवगाढानामन्यदेव विज्ञानं भवति । उपरि 
तरङ्गमालायां श्रवमानानामन्यदेव । ये पुनरातकमवगाहन्ते तेऽनर्घानि 
रत्रात्याचित्याऽहरेयुः । ये क्रियासमभिहारेण श्रुवन्ते ते परं लावण्यमास्वदन्ते । 
पाश्चात्यं विज्ञानं लावण्यमास्वादयति । पौरस्त्य चिरल्रानि रत्रान्याहत्योपदां 
करोति । अ्िर्ल्धित एव वानभटैः किन्त्वस्य गम्भीरतामापाताकनिमग्रपीवर- 
तनुर्जानाति मन्थाचलः' । 


तदिदं मनोऽन्नमूमाहुरौपनिषदाः-अन्नमरितं त्रेधा विधीयते । तस्य यः 
स्थविष्ठो धातुस्तत्‌ पुरीषं भवति । यो मध्यमस्तन्मांसम्‌ । योऽणिष्टस्तन्मनः' 
इति । छन्दोगानामुपनिषदियम्‌ । ततश्च (अन्नस्य अस्यमानस्य योऽणिमा 
स उर्ध्वः समुदीषति तन्मनो भवति । अन्नमयं हि सोम्य मनः" इति । 
स यथा “दध्रः सोम्य मथ्यमानस्य योऽणिमा स उर्ध्वः समुदीषति, तत्‌ 
सपिरभवति, एवमेव" । 

अत एव चोक्तमन्यत्र-"आहारशुद्धौ सत्वशुद्धिः सत्वशुद्धौ ध्रुवा स्मृतिः" 
इति । यादरामाहारं नरा अभ्यवबहरन्ति तादृशं तेषां मनो भवति । अत 
एव गीतायामाहारत्रैविध्यं प्रत्यपादि भगवता वासुदेवेन । सात्विकेनाऽहारेण 
भुक्तेन मनः सात्विकं भवति । राजसेन राजसम्‌ । तामसेन तामसम्‌ । 
सात्विके सात्विकं चिन्तनं भवति । सात्विकी क्रिया । एवं राजसे तामसे 
च । तदिदमाहारसङ्गतं मनोविज्ञानं भगवद्वासुदेबोपन्ञमविज्ञातचरं पाश्चात्यानाम्‌ । 
ते किलाऽहारं केवटं देहपोषणं मन्यन्ते, न मनःपोषणम्‌ । 


आहारश्च मानसो द्विविधो भवति- अन्नमयो ज्ञानमयश्चेति । तेन तत्वदशां 
विदुषां चरणशुश्रूषया विद्याया आहरणं चेह आहारपदार्थः । बिया च 
समाहतया मनः सुसंस्कृतं सुकृतपथसश्चरणचणं स्यादिति । “गुरोर्वियाऽऽदहतिर्या 
तु स आहार उदाहतः" इति च स्म हि स्मरन्ति । स्वच्छे मनसि प्रतिफलितं 
न स्खलति । सत्यां च सत्वशुद्धौ प्रसनसजिटं सर इव प्रतिफलनदक्ष 
प्रसीदति । तेन ध्रुवा स्मृतिरवतिषठते । 


तदिदं पञ्चविधमन्तःकरणमाचक्षते-मनो बुद्धिरहङ्कारधित्तं चेतनेति । तन्मनः 
यत्‌ केवलं सङ्कल्पयति च विकल्पयति च । न किमपि निर्णेतुमीषटे । नापि 
कस्यचित्‌ स्मरति । कश्चिद्‌ बाल आपणे प्रियं क्रीडनकं काष्टपुत्तलिकां 
प्यति । तन्मे स्यादित्याकाङ्गति । ततः सोऽन्यत्‌ ततोऽपि मनोज्ञतरं 
क्रीडनकं पुस्तं प्यति । तदपि तस्मै रोचते । स तदा सन्देण्धि । किमिदमदो 
वा क्रीणीयेति । महिका काचिदपूर्वबिन्यासमनर्घं बास आपणे पश्यति । 
तन्मे स्यादित्याकाङ्गति । ततः साऽन्यत्‌ मधुरबाणि वासः प्यति । तदपि 
तस्यै रोचते । सा सन्देहे निमज्जति इदमदो बा वासः क्रीणीयेति । 
किद्‌ युवा काञ्चिदनन्यसुषमां मनोरमां रामां पश्यति । सा मे 
स्यादित्याकाङ्गति । ततः स काशचिदन्यां धन्यां कन्यां परयति 
नेत्रान्तनिरीक्षणमात्रेण चिततक्षपणीम्‌ । तदा सोऽनिर्णये पतति- इमां तां 

वा बरेयेयेति । तदिदं द्वयं मनसः क्षेत्रम्‌ इच्छा च अनिर्णयश्च । तदुक्तम्‌- 
(सङ्कल्पविकल्पात्मकं मनः इति । 


अथ ततोऽप्यान्तरः अन्तःकरणस्य द्वितीयः समुद्रको भवति बुद्धिनांम । 
“व्यवसायात्मिका बुद्धिः" इत्याहुः । तेन मनसि रूढं सन्देहं वुद्धिर्नर्णयदानेन 
परिहरति । इदमेव नादः, इयमेव न सा इति निर्णयनी बुद्धिर्निशिते कार्ये 
प्रवर्तयति । येषां बुद्धिनं प्रबुद्धा पृथुकानामिव ते शङ्कप्रद्धामेवाऽरूढा 
दोलायन्ते । 


तदिदमुक्तमुपनिषदरिभिरुषिभिः- “इन्द्रियेभ्यः परा ह्यर्था अर्थभ्यश्च परं मनः। 
मनसस्तु परा बुद्धि्बुद्धरात्मा महान्‌ परः" इति । काठकानामिदमाविष्करणम्‌ । 
विवृतं चैतद्‌ विस्तरतो मनोविज्ञानम्‌-“आत्मानं रथिनं विद्धि शारीरं 
रथमेवच । बुद्धिं तु सारथिं विद्धि मनः प्रग्रहमेव च । इन्द्रियाणि हयानाहु- 
विंषयास्तेषु गोचरान्‌ । आत्मेन्द्रियमनोयुक्तं॒भोक्तेत्याहूर्मनीषिणः । 
यस्त्वविज्ञानवान्‌ भवत्ययुक्तेन मनसा सदा । तस्येन्द्रियाण्यवर्यानि दुष्टार्वा 
इव सारथेः । यस्तु विज्ञानवान्‌ भवति युक्तेन मनसा सदा । तस्येन्द्रियाणि 
वश्यानि सद्वा इव सारथेः । यस्त्वविज्ञानवान्‌ भवति भवत्यमनस्कः 
सदाऽशुचिः । न स तत्‌ पदमाप्नोति संसारं चाधिगच्छति । यस्तु विज्ञानवान्‌ 
भवति समनस्कः सदा शुचिः । स तु तत्‌ पदमाप्नोति यस्माद्‌ भूयो न 
जायते । विज्ञानसारथिर्यस्तु मनःप्रग्रहवान्‌ नरः । सोऽध्वनः पारमाप्नोति 
तद्‌ विष्णोः परमं पदम्‌” इति । अद्धूतमिदं मनोविज्ञानं यदविदितवेदान्तानां 
पश्चिमप्रज्ञानां स्वप्रेऽपि नावतरति । परिस्फुटमत्र द्युदधोषि 
तत्वरासखरमनःशासखरयोरद्रैतम्‌ । 


विस्मयावहमिदमा प्रायणान्तमध्यात्मप्रयाणम्‌ । अत्राऽत्मा साधकः स्वयं 
रथी । उपासकजीवो रथिवत्‌ उदययमरीलो भवेदित्यर्थः । शरीरमेव च रथः। 
रारीरं रथहव च । “एवौपम्येऽबधारणे' । अध्यात्मप्रयाणे शरीरमेव रथो 

नान्य इति च । बुद्धिरेव सारथिरर्वनियन्ता । नियमनं च प्रग्रहेण भवति । 
प्रग्रह इत्यभीषुः । अइवसंयमनरस्ुः । मन एव रथार्वानां संयमनरजुः । 
नन्वभीषुणाऽदवाः संयम्यन्ते । केऽत्रारवाः । इन्द्रियाणि हयानाहुः । बुद्धया 
व्यवसाय मनसा संयम्य अरवा नियन्तव्याः, येनापथेन गत्वा गर्ते न पतेयुः । 


अत्र किञ्चिदपूरवं प्रमेयं श्ुतिराविष्करोति । द्विविधं मनो भवति । बाह्यं 
स्वरूपभूतं च । बाह्यं मनो मनःशास्रविषयः । स्वरूपभूतं मनः 
साक्षात्कारसाधनम्‌ । तदिदमविषयो मनःरासरस्य । तदिदमुक्तम्‌- 
आत्मस्वरूपभूतैरिन्द्रिय्मनसा च ध्यानयोगे संस्थितं साक्षात्कृतपरतत्वं 
नित्यसुखभोक्तेत्याहू्मनीपिणो ये मनसामीडते, येषां न जातु मन ईष्टे । 
विज्ञानमिति बुद्धिरुच्यते । अविज्ञानवान्‌ बुद्धिहीनः, विवेकविधुर इत्येतत्‌ । 
विज्ञानवान्‌ विवेकी । श्रुतौ समनस्कं इत्युपलक्षणम्‌ । स्वाधीनमन- 
आदीन्द्रियः । स्वाधीने मनसि सर्वाणीन्द्रियाणि स्वाधीनानि भवन्तीति 
प्राधान्यात्‌ समनस्क इत्युक्तम्‌ । मनसः साहित्यं नाम स्वावश्यमेव । 
अस्ववङामना ह्यमनस्क उच्यते । विज्ञानसारथिरिति बुद्धिसारथिः । तदिदं 
वैदिकं मनःशासरम्‌ । 


नद्यविदितमनस्तत्वो जितमना भवितुमर्हति । नद्यजितमनास्तत्वन्ञानी 
भवितुमर्हति । तेन मनस्तत्वज्ञ एव तत्वज्ञानपथे सश्चरणमरहंतीति मनोज्ञमिदं 
तत्वशाखमनःशासरयोरविनाभवनम्‌ । 


गीतायामप्येतदुक्तम्‌- “इन्द्रियाणि पराण्याहुरिन्द्रियेभ्यः परं मनः । मनसस्तु 
परा वुद्धियं बुद्धेः परतस्तु सः" इति । कोऽयं बुद्धेः परतः सः? नैकः । 
बहवस्ते भवन्ति । प्रथमं तावदहङ्गारः । अहमिदं परयामि, ममेदं 
प्रियमित्यहम्प्रत्ययः । ऋते तस्मात्‌ बाह्यस्य जगत आत्मना सम्बन्ध एव 
न सम्भवति । तेनेदमस्वं स्वं भावयति । तदिदमस्वस्य स्वीभवनमस्वस्य स्वीकरणं 
नाम । बाद्यप्रपश्चस्य स्वस्वामिसम्बन्ध एव प्रपञ्चो नाम संसारबन्धः । 

अहं ममेति बन्धः । नाहं न ममेति मुक्तिः । सोऽयं समग्रः प्रमादात्मको 
बन्धोऽहङ्कारमूलः । अस्वीयस्य स्वीयत्वपरिभावना । सोऽयमभूत- 
तद्धाबोऽहङ्रणधर्मः । 


एवं सत्यं चासत्यं चाऽत्मसात्करोत्यहङ्कारः । भ्रमं च यथार्थज्ञानं च । अथ 
मनसश्वतुरथः समुद्रको भवति- चित्तमिति । "चित्तं स्मरणकारणम्‌" इति 
चाऽचक्षते । तेन भूतार्थपरिज्ञानं चित्तविषय इत्युक्तं भवति । मन 
इन्दरियेविषयमादत्ते। वुद्धि्िशिनोति। अहङ्कारोऽभिमन्यते । सर्वमपि वर्तमान- 
सम्बन्धि । अहमिदं पश्यामि, अहमिदं शृणोमि, अहमिदं करोमीति । 
कथमथ ज्ञानस्य भूतकाटीनत्वम्‌१ अहमिदमपश्यम्‌, अहमिदमशुणवम्‌, 
अहमिदमकरवमिति? तदिदं चित्तस्य क्षेत्रम्‌ । अयमेव विज्ञानमयः कोशः । 
यतः पूर्वाधिगतं स्मारंस्मारं तेनानुभवेन जनितपाठः पुमान्‌ विज्ञानरङगे वर्धते । 
तेन ज्ञानी विज्ञानी भवति । 


स्मृतिहिं अनुमितिं जनयति । मतिं च विस्तारयति । पूर्वं यत्रयत्र धूममपड्यं 
तत्र सर्वत्र बहिमपर्यम्‌ । धूमवांश्चायम्‌ । तेनावर्यं बहिमानिति । एवं 
ूर्वस्मृतिजननी युक्तिर्भवति । ततश्च प्रत्यक्षा-गमाभ्यां स्मृताभ्यां तर्कगर्भिणी 
मतिर्भवति । यदा स्मृतिर्दोषवती तदा गर्भः स्रवति । अन्यथा मतिस्तर्क- 
तनयं काठे प्रसूते । सोऽयं तर्कपोतो विज्ञानं जनयति । तदेवं चित्तं 
मनुकुटस्य महद्‌ वित्तम्‌ । 


बहुषु जननेषु सञितमनन्तपारं विज्ञानमन्तर्निटीनमास्ते । तेषु अस्मिन्‌ 
जननेऽनुभूतानि कानिबिदेव स्मरतु प्रभवामः । अवारपारमन्तःकरणस्य 
क्षेत्रमिदं सदेव पिहितकवाटं भवति । एकस्य स्मरन्‌ शतानां विस्मरति । 
यदा योगबलेन अन्तःकरणं विवृताररं भवति तदा सर्वमपि स्मृतिपथमायाति । 
पूर्वजन्मनि कृतम्‌, पूर्वतरे जन्मनि कृतम्‌, दातजन्मतः पुरा कृतम्‌, सर्वमपि । 
सर्वं भूतं वर्तमानायते । इयमेका योगजा स्थितिः । सोऽयं चित्तस्य 

विस्तारश्चेतना नाम । यदाहुः 'बहुस्मरणशक्तेस्तु चेतनेत्यभिधीयते इति । 
तेन चेतनेति नान्तःकरणस्य सम्पुटान्तरम्‌ । किन्तु चित्तस्यैव समग्रं 
कवारोद्धाटनम्‌ । अत एव प्रतनाश्चेतनां चित्तेनैकीकृत्य चतुर्विधं 
कविदन्तःकरणमाचक्षते । तथाहि भागवते- "मनो वुद्धिरहङारधित्तमित्यन्तरात्मनः । 
चतुधौ लक्षयते भेदो वृत्त्या लक्षणरूपया" इति । विवृतं चेतदन्यत्र-ुद्धिरध्यवसानाय 
संदायं कुरुते मनः । अभिमाने त्वहङ्कारधित्तं स्मरणकारणम्‌" इति । 


यदि महत्तत्वात्मकं चित्तं नाभविष्यत्‌ घटकुङ्यादिवत्‌ चेतनोऽपि 
निर्व्यापारोऽभविष्यत्‌ । कृतस्य स्मरणाभावात्‌ । कर्तव्यस्य मननासम्भवाच । 
स्मरणेन बा्यव्यापारकुशलो वर्धते, अखण्डस्मरणेन ध्यानलक्षणेन 
भगवयोगमाररक्षति । तदिदं चित्तं प्रसनसलिलमिव सदा पारदर्शकमपारदर्शकं 
च सत्‌ स्वच्छं भवति, अविकारि भवति, शान्तं च भवति । 
यदयस्वच्छमरान्तमभविष्यत्‌ नाजनयिष्यत्‌ तदा स्मृतिम्‌ । तदुक्तम्‌- 
“स्वच्छत्वमविकारित्वं शान्तत्वमिति चेतसः । वृत्तिभिर्लक्षणं प्रोक्तं यथापां 
प्रकृतिः परा” इति । वृत्तिरिति स्वभावः । वृत्तिभिक्षणमिति स्वाभाविकं 
लक्षणमित्यर्थः । अविकारित्व-मित्यल्पविक्रिया । अनुदरा कन्येतिवत्‌ । 


यदाऽधिकमधिकमविकारि भवति, स्वच्छं स्वच्छतरं स्वच्छतमं भवति, 
शान्तं शान्ततरं शान्ततमं भवति, तदा चित्तमेव चेतना भवति । जम्बाटकलिलं 
सलिलमिव मनः । प्रसन्गभीरं स्तिमितोदकं सर इव चित्तम्‌ । तदिदं प्रतनं 
भारतीयं मनःशाखम्‌ । भारतीयैरेव विस्मृतं च पथिमवुद्धिभिः । 


अथेदानीं किञ्चिदपूर्वं भारतोपन्ञं मनोज्ञं मनःरास्रमनुसन्धेयं भवति । 
संदायस्थानं मन इत्यगादि । “चित्तं स्मरणकारणम्‌' इति च । एवं गते 
किञ्चिदन्यदेवापूर्वतमं मनोविज्ञानमाविरकुर्वन्‌ प्रतना महर्षयः । तथाहि 
वुद्धिलक्षणप्रसङ्गे भागवते पठ्यते- “संशयोऽथ विपर्यासो निश्चयः स्मुतिरेव 
च । स्वाप इत्युच्यते वुदधर्क्षणं वृत्तिभिः पृथक्‌" इति । इदमदो वेति संशयः । 

विपर्यासो विपरीत-ज्ञानम्‌ । इदमेवेति स्थिरज्ञानं निश्चयः । स्मृतिरिति 
स्फुटोऽर्थः । स्वाप इत्यज्ञानम्‌ । तानीमानि बुद्धक्षत्राणीति । अपूर्वमिदं 
दर्शनम्‌ । ऋरान्तदर्शनं बिना न शक्यमवगन्तुम्‌ । 


युक्तं कचिद्‌ विपर्यस्य विपरीतं पश्यति बुद्धिरिति । निर्णयनं बुद्धिवृत्तिः । 
न शक्यं निर्णयेन यथार्थनेव भाव्यमिति नियमः कर्तम्‌ । युक्तं कचिदज्ञानपिधाना 
स्वपिति बुद्धिरिति । युक्ततरं निश्चिनोति बुद्धिरिति । इदमिह नाववुध्यामहे 
यद्‌ बुद्धिः संदोत इति, अथ बुद्धिः स्मरतीति । ननु भोधित्र-मिदम्‌ । 
का वृक्तिस्तहिं मनसधित्तस्य च । न भोः, इदमपूर्वमार्षं दर्शनं प्रतनानाम्‌ । 
अपूर्वमाविष्करणं मनोविज्ञानरङ्गे । तथाहि द्विविधः संरायो भवति- 
अचलश्रलश्वेति । चलः संडायो मानसः । अचलो बौद्धः । यमाहुरर्बाचीना- 
(11816618 00101" इति । 


तत्र चलः संशयो यथा-दुरे रलं कचिद्‌ ददर । रलुर्वा सर्पो वेति समरोत । 
ततः समीपमा-ससाद । रल्ुरियमचलनान सपं इति निर्णिनाय । अथापि 
संशीतिठेश अवारशिष्यत- परेतः सर्पः स्यादिति । ततोऽवनमय्य शिर उपगत्य 
पस्पदा । अथ दृटं निर्दधार रस्ुरेबेयमिति । अयं चलो मानसः संशयः । 
निरपायोऽयं यतो निवर्तते । 


अथाचलः संदायः । स यथा- कथित्‌ समदिग्ध अस्ति भगवान्‌ नवेति । 
अयं तर्कमूटो विङायः । अस्तीत्येके नायमस्तीति चैके । अस्तिवादिनोऽपि 
भूयिष्ठं॑तर्कमुदङ्यन्ति । नास्ति -वादिनोऽपि । तत्‌ कस्मिन्‌ विर्वसेयम्‌, 
कथं निरणयेयमिति सश्चलितो विबभ्राम । तेनायं विदायो वुद्धिविषयः, न 
मनोविषयः । तर्कमूलत्वात्‌ । सर्वोऽपि तर्कः प्रायः प्रतितर्कण कालात्ययापदिष्टो 
भवति । आचक्षते न तकण किमपि साधयितुं शक्यते, यतस्तर्कण यत्किमपि 
साधयितुं शक्यते । अयमप्येकस्तर्कं इति । यस्य बुद्धिबटमधिकं वाग्बलं 
च स विजयते । न सत्यम्‌ । अत एवाऽहुः- “मतं तु दु्व॑लं मन्ये मतिरेव 
गरीयसी" इति । “नैषा तकैण मतिरापनेया प्रोक्ताऽन्येनैव सुज्ञानाय प्रेष्ठ 

इति श्रुतिः । शुष्कतरकं तु वर्जयेत्‌” इति स्मृतिः । प्रतयक्षागमाभ्यामननुगतत्वमेव 
तर्कस्य शुष्कता नाम । अत एव बादरायणसूत्रं च जागरयति नः- 
त्कप्रतिष्ठानादिति । तर्कयति निर्णयति चेति विप्रतिषिद्धमेतत्‌ । तेनाचलोऽयं 
बुद्धिजः संदायो भवति । आपञ्चत्वं न निवर्तते । मानसेन संशयेन क्षणिकं चापलं 
स्यादिति नातितरां तेन बाधकम्‌ । यः संशयं तर्कमुग्धो बुद्धावारोहयति 
गता तस्य कथा । आमरणं सन्देह एव शरणम्‌ । त्रिशङ्कनाकोऽयम्‌ । 


एवं स्मृतिरपि द्विविधा भवति- चरा स्थिरा चेति । चरा यथा- कथित्‌ प्रवचनं 
णोति । श्रुत्वा निरान्तमापतति । श्रुतमागूर्य चिन्तयति । स्वं यथावत्‌ स्मरति । 
इवः प्रे सर्वं छिपिबद्धं करणीयमिति निणीय निद्राति । प्रातरुत्थाय स्म प्रयतते । 
न प्रभवति । प्रायः सर्वेषामियं दशा । अयं बुद्धिजो निर्णयः । वुद्धिजा 
स्मृतिः । वुद्धेरियं वृत्तिः यत्‌ सपदि स्मरति, सपद्येव विस्मरति । 


यत्‌ श्रुतं तदसकृदाम्रेडयितव्यं यावता बुद्धिनं विस्मरति । तदा श्रुतं सर्वमपि 
चित्ते मुद्रितं भवति । तदिदं स्थिरं स्मरणं नाम । चित्तस्य वृत्तिरियम्‌ । 
यतध्चित्तं स्मरत्येव, न कदाऽपि विस्मरति । कदाचित्‌ स्मृतिपथमनारूढमपि, 
न नयति । अन्तनिंीय तिष्ठति । जन्मान्तरीयस्मरणानीव । यदा सुप्तपरज्ञा 
जागर्यते तदा स्मरति । तदिदमुक्तम्‌-्रोतव्यो मन्तव्यो निदिध्यासितव्यः" इति । 
चित्ते चिरमुद्रणार्थमाम्रेडनमेव मननमुच्यते । सोऽयमचलस्मृतिहेत्‌ रोमन्थः । 
अत एवाऽह बादरायणो बेदान्तसूप्र- “आवृत्तिरसकृदुपदेशात्‌” इति । 


तदिदं सर्वमुक्तं प्राचीनसाङ्गयशासरे- 


सामान्यात्‌ मनसा ज्ञानं बिदोषाद्‌ बुद्धिजं भवेत्‌ । 
अचलः संशयो नुद्धेभ्रलो मानस उच्यते । 
चञ्चला तु स्मृतिनुंद्वेधित्तजैव स्थिरा स्मृतिः" इति । 


तामेतां स्थिरां स्मृतिं श्रुतिङ्छन्दोगानामेवमुपरलोकयति- 

स्मरो वा आकाशाद्‌ भूयान्‌, तस्मा्चयपि बहव 
आसीरनस्मरन्तः, नैव ते कञ्चन शुणुयुः, न मन्वीरन्‌, 
न विजानीरन्‌, यदा बाब ते स्मरेयुरथ शुणुयुरथ 
मन्वीरनय विजानीरन्‌ । स्मरेण वै पुत्रान्‌ विजानाति, 
स्मरेण पशून्‌, स्मरमुपास्बेति" इति । 


अस्याः स्थिरस्मृतेर्मानी सदारिव इति वेदान्तिकं मनोविज्ञानम्‌ । 
“सदाशिवः । स्थिरस्मृत्यभिमानी स सममेव रतेः स्मरः' इति च प्राचीनम्‌ । 
अत एव च दिवं स्तुबन्ति- 


“महेश महितोऽसि तत्पुरुष पूरुषाग्मरो भवान्‌ 
अघोर रिपुधोर तेऽनबम बामदेबाज्ञलिः । 

नमः सपदिजात ते त्वमिति पञ्चरूपोऽचितः 
प्रपञ्चय च पञ्चवृन्मम मनस्तमस्ताडय' इति । 


ॐ + + + + 
याज्ञवल्क्योपन्नमपूर्वं मानवीयं मनदडाखरं बृहदारण्यकोपनिषदुपस्थापयति- 


शन वा अरे पत्युः कामाय पतिः प्रियो भवति। 
आत्मनस्तु कामाय पतिः प्रियो भवति । न वा अरे 
जायायै कामाय जाया प्रिया भवति । आत्मनस्तु 
कामाय जाया प्रिया भवति । न वा अरे पत्राणां 
कामाय पुत्राः प्रिया भवन्ति । आत्मनस्तु कामाय 
पत्राः प्रिया भवन्ति । न वा अरे वित्तस्य कामाय 
वित्तं प्रियं भवति । आत्मनस्तु कामाय वित्तं प्रियं 
भवति । न वा अरे लोकानां कामाय लोकाः प्रिया 
भवन्ति। आत्मनस्तु कामाय लोकाः प्रिया भवन्ति । 
न वबा अरे देवानां कामाय देवाः प्रिया भवन्ति। 
आत्मनस्तु कामाय देवाः प्रिया भवन्ति । न वा 
एरे सर्वस्य कामाय स्व॒॑प्रियं भवति । आत्मनस्तु 
कामाय स्ब॒॑प्रियं भवति" इति । 

अत्र द्विविधमनुसन्धानं भवति- एकमौपनिषदं तत्वरास्रीयम्‌ । एकं जैवनं 
मनःशास्रीयम्‌ । तत्ववादिनां मते आत्मेति भगवानुच्यते । तदिदमुत्तरत्र 
स्फुटम्‌-“आत्मा वा ॐरे द्रष्टव्यः श्रोतव्यो मन्तव्यो निदिध्यासितव्यः" इति । 
आस्तां तावत्‌ भगवत्परता । नास्माकं तत्र विवादः । अभगवत्परोऽपि तत्र 
कश्चिदर्थः स्फुटं स्पुरति मनःरासखीयः । सम्प्रति तत्परा वयम्‌ । तत्र भरोऽस्माकम्‌ । 
यत एकमेव श्रुतिवचनं तत्वशाखं च भवति, मनःशासं च । येन 
तत्वशाखमनःशासखयोरप्रैतं स्फुटगदितं भवति । 


मनुष्यस्वभाववर्णनमिदं मानवीयं मनःरासखम्‌ । तथाहि- पतिर्जाया कामयते । 
कि कारणम्‌? यतः स तस्यां प्रीयते । सा तस्य प्रिया भवति । भ्रान्तिरियम्‌ । 
पतिरात्मन्येव प्रीयते । आत्मैव तस्य प्रियः । जाययाऽऽत्मनः सुखं जायेतेति 
जायां कामयते । अथ जाया पतिं कामयते । किं कारणम्‌? यतः सा 
पतिदेवता पतिव्रता तस्मिन्‌ प्रीयते । स तस्याः प्रियो भवति । भगवती 
भ्रान्तिरियम्‌ । जायाऽप्यात्मन्येव प्रीयते । आत्मैव तस्या अपि प्रियः । 
पत्या आत्मनः सुखं भवेदिति, आत्मनो रक्षा भवेदिति पतिं कामयते । 


नन्वस्तु पतिः पतिमेव कामयते, जाया जायामेवेति । जायापती उभावपि 
पत्रान्‌ कामयेते । केन कारणेन? यतः पुत्रः स्वजटठरे संवर्थित इति, यतः 
स्वयमेव जायायामजायतेति । वदन्ति हि-अङ्गादङ्गात्‌ सम्भवसि 
हृदयादधिजायसे । आत्मा बै पुत्रनामाऽसि" इति । कविरप्याह भवभूतिः- 
“आनन्दग्रन्थिरेकोऽयमपत्यमिति पठ्यते" । न वास्तवमिदम्‌ । जायापती 
आत्मन्येव प्रीयेते । आत्मैव तयोरपि प्रियः । पत्रेण जातेन स्वयोर्वर्धिके निरातङ्कं 
रक्षणं स्यादिति, तेनाऽत्मनोऽन्ततः सुखं स्यादिति पुत्रान्‌ कामयन्ते । 


नन्वस्तु सर्वमेतत्‌ । पतिर्जाया च आत्मानमेव कामयेते इति । अथ वित्तं 
कामयन्ते- पतिश्च जाया च पुत्राश्च । वित्तप्राणा हि मानवाः । कस्मै 
कारणाय १ “वित्तं बन्धुर्वयः कर्मविद्या चैव तु पश्चमी । एतानि 

मान्यस्थानानि गरीयो ययदुत्तरम्‌"' इति वचनप्रामाण्यात्‌ वित्तं मान्यस्थानमिति, 
वयं मान्या भवेमेति, वित्तं सुकृतसाधनमिति, वयं सुकृतिनो भवेमेति । 
आगतोऽसि पन्थानम्‌ । तहिं न वित्तं कामयते । वित्तेन मान्या भवेमेति, 
वित्तेन धन्या भवेमेति, वित्तेन सुखं क्रतुं शक्कुयामेति वित्तं स्वे कामयन्त 
इत्युक्तं भवति । आत्मानमेवान्ततः कामयन्त इत्येवोक्तं भवति । आत्मनः 
सुखमेव मूलतः कामयन्ते । सुखार्थं वित्तं कामयन्त इति । नहि विततार्थमेव 
कोऽपि वित्तं कामयते । 


एवं लोककामना देवकामना च । नहि लोकार्थं कोऽपि लोकं कामयते । 
लोकं सम्पाद्य लोकैर-निमेषमाटोकितो भवेयमिति, परलोके चाप्सरोभी 
रमेयेति लोकं कामयते, एेहिकं पारत्रिकं च । 


एवं न देवा महान्तः पूजनीया इति कर्तव्यवुद्धया देवान्‌ कामयन्ते । 
देवेराराधितैः सम्पदभि-वृद्धिः स्यादिति, उपत्रिंशाऽप्यनूढा तनया उदूढा 
स्यादिति, आपतितमनिष्टं सर्वात्मना निवर्तेतेति देवान्‌ कामयन्ते । सकामा 
दि प्रायो देवताभक्तिर्भवति । आत्मसुखमेवान्ततः कामयन्त इत्येतत्‌ तदुक्तं 
भवति । 


एवमेकान्ततः सर्वप्रियमात्मतत्वं नाम किमिदमिति प्रथममवगच्छ । तस्मिन्‌ 
प्रतिषिम्बे विङ्ञाते बिम्बभूतः परमात्माऽपि विज्ञायेतेति । तदिदम्‌- ७०५ 
(61158110 11001040 56|[-/68115811011 इति । पाश्चात्यबेदे 
वेबलूयन्थेऽप्येतदुक्तम्‌- ॥। 101 ।५10५५ 01561५65, 1161 0८ \५॥ 


।त10५/ व 0५ 816 1116 50115 8 ॥४110 68111 इति । 


तदिदं समग्रं मनुकुलमात्मकेन्द्रितमिति स्वार्थमात्रपरिनिष्टितमित्यद्धूतं मानवीयं 
मनःशासखं इदमुपक्रममाविष्कृतं भगवत्या उपनिषदा । 


अटमौपनिषदचिन्तनभरेण । महाभारतं तावदबलोकयामः । यः पञ्चमो वेद 
इति बिद्धद्धिराद्रियत । समग्रमपि भारतं मनोविज्ञानस्य पठ्यमिति स्वयं 

महाभारतमेव घोषयति स्म-“मन्वादि केचिद्‌ ब्रुवते ह्यास्तीकादि तथाऽपरे । 

तथोपरिचरायन्ये भारतं परिचक्षते" इति । 

गुह्यभाषामयस्यास्य पद्यस्य समादितमर्थं प्रतना एवं व्यवृणत- 
सकृष्णान्‌ पाण्डवान्‌ गृह्य योऽयमर्थः प्रवर्तते । 
प्रातिलोम्यादिवैचित्रयात्‌ तमास्तीकं प्रचक्षते ॥ 
धमो भक्त्यादिदङाको श्रुतादिः शीलवैनयौ । 
सब्रह्मकास्तु ते यत्र मन्वादि तं बिदुनुंधाः ॥ 
नारायणस्य नामानि सर्वाणि वचनानि तु । 
तत्सामर्थ्याभिधायीनि तमौ परिचरं विदुः" इति ॥ 

इदमुक्तं भवति- कृष्णनेतृकाणां पाण्डवानां चरितमिदम्‌, तेनाऽस्तिकानां 

विजयोऽत्र निरूप्यत इत्यास्तीकं नाम विवरणम्‌ । तदिदं 1151008 

[नलं 810॥ ग 1116 2120112/818; एेतिहासिकं निरूपणम्‌ । 


अथ सर्वाणि नामानि सर्वाण्यप्यक्षराणि भगवत्पराणि । तेन “वासुदेवस्य 
महिमा भारते निर्णयोदितः' इति वचनमन्वर्थम्‌ । इदं द्वितीयमाध्यात्मिकं 
नाम विवरणम्‌- ७011118 11161{016181101 ॐ 1116 80801181 व8. 
अस्य विवरणस्य सारसङ्गहो श्रीविष्णुसहनामस्तोत्रम्‌ । 


अथ धर्मराजो धरम प्रतिनिधत्ते । भीमो भक्तयादिदराकम्‌- भक्तिरञानं वैराग्यं 
प्रज्ञा मेधा धृतिः स्थिति्योगः प्राणो बलमिति । श्रुतादिमर्जुंनः- श्रवणं 
मननं ध्यानमिति । नकुलः शीलम्‌ । सहदेवो विनयम्‌ । अथच नकुलसहदेवौ 
सहैव वा शीलविनयौ । द्रौपदी विद्यामानिनीति वेदात्मकं श्ाब्दत्रह्म 
प्रतिनिधत्ते । कृष्णस्तु बेदबेदयं परं ब्रह्मेति । विनयो नाम स्वभावविदोषः 
येन जिहेत्यात्मप्रदांसया जुगुप्सते च । शीं सतां पथि पतनम्‌ । अथ 
विनयः सत्यपि गुणगरिमण्यहङ्कारविरहः । एते मानवीयाः मनुष्यैर्मनसि 
निरुह्य शिक्षणीया धर्माः । एवमष्टादङामनूनामवबोधकमष्टादङपर्वमयं 

महाभारतम्‌ । तदिदं समग्रस्य महाभारतस्य मनःशास्त्रीयं विवरणम्‌- 
?6\०11010५।08| 171811016121101 1116 12118018/218. एवं प्रतने 
राद्धान्ते समग्रमपि महाभारतं मनोविज्ञानस्य पठ्यम्‌ । तस्य 
सारसङ्गहोऽष्टादशाध्यायमयी भगवद्रीता । 


तेन भगवद्रीता तत्वशासखरमपि मनःराखरमपि । मनोव्याधिग्रस्तमर्जुनं 
मनोरोगचिकित्साबिधानविद्‌ भगवान्‌ कृष्णो हि स्वयमगदङ्कारो भूत्वा 
अर्जुंनस्याऽधिमुपदामय्य तं युद्धे प्रवर्तयामास । यदाह कथित्‌ पाश्रात्यो 
मनोरोगभिषक्‌- ।<11511118 ४25 1116 1/७† 05\/0111811191 ५०५ [120 
©\©/ 11165860 इति । 


तत्वासखरमिति गीतामधीयते सम्प्रदायज्ञाः। यदि मनःशासखरमिति मत्वाऽधीयेरन्‌ 
कश्चनापूर्वः प्रपञ्चः तेषां पुरः प्रकटो भवति । मा बयमेतस्मादपूर्वविज्ञानाद्‌ 
वश्चिता भूमेति अध्येयं गीताया मनःरास्रीयं मुखम्‌ । 


एवं मनःशाख्रमयमध्यात्मं भवति । अविदितमनःशास्राणां द्रबगाहं 
तत्वङाख्रं भवति । अविदिततत्वराखाणां दुरधिगमं मनःरासखं भवति । 
उभयेऽपि कूपमण्डूका एव । मा वयं कूपमण्डूका भूमेत्यध्येयं भारतीयमाहो 
सनातनं मनोविज्ञानम्‌ । 


अनन्तपारं मनोविज्ञानम्‌ । उक्तेरन्तो न विद्यत इत्येबोपरम्यते, नतु 
वक्तव्यमवसितमिति । नमस्तत्वराखवि्छ्यः, नमो मनःशाखविद्ध्य इति 
राम्‌ । 


(¬) 

कु लपतिभणितिः 


जानन्त्येव हि तत्रभवन्तो भवन्तः गतवर्षे लब्धजन्मनः कर्नाटकसंस्कृत- 
विश्वविद्यालयस्य द्रैतीयकमिदं वर्षम्‌ । विश्वविद्यालयस्य प्रधानतमम्‌ उदेश्यद्रयं - 
वेदवेदान्तादिशास्त्रेषु उन्नताध्ययनव्यवस्थापानं, शोधकार्यश्ेति । विशिष्य एतदुद्रारा 
शाख्वाङ्मयस्य ततत्वं समाजे व्यापयितुं विशेषोपन्यास-ग्रनथप्रकाशनादियोजनाभिः 
प्रयासः विहितः । तत्र संस्थापनाविशेषोपन्यासमालिकायाम्‌ अकृतप्रवेशेषु नातिप्रथितेषु 
शाखमार्गेषु अन्तःक्षेत्रीयविषयेषु कृतभूरिपरिश्रमः विख्यातनामधेयैः विद्रद्ररेण्यैः 
विशिष्टव्याख्यानानि समायोज्य तदीयवाङ्मयं ग्रन्थरूपेण प्रकाशनीयमति अस्माकं 
सङ्कल्पः । 


महदिदं प्रमोदस्थानं यत्‌ कर्नाटकराज्यस्य प्रतिष्ठा दिगन्तेषु विस्तारयन्तः 
विद्रदग्रगण्याः वेदवेदान्तादिशास्त्रमर्मज्ञाः पदाश्रीनिरुदभाजः विद्यावाचस्पति- 
बन्नञ्जेगो विन्दाचार्या: प्रथमो पन्यासेन व्याख्यानमालामिमाम्‌ आरभन्ते । 
भारतीयमनश्शाखस्य मूलतत््वानि इति विषयस्तु अस्पृष्पूर्वः । मनःशाखम्‌ आधुनिक 
विज्ञानम्‌ । तत््वशास्ं मनःशास्ं चेति अनर्थान्तरम्‌ । घृतमिव पयसि निगूढं तत््वशास्र 
गृढं मनःशाख्म्‌ आविष्कुर्वद्धिः नानाशास्रपारदृश्वभिः आचार्यैः अस्मिन्‌ विषये नूतनं 
भाष्यं व्यरचि । तदत्र विदुषां पुरस्तात्‌ उपस्थापयितुं मोमुदीति नः चेतः । 


भवदीयः विद्रद्रशंवदः 
प्रो. मह्ेपुरं जि. वेड्कटेशः 


प्रसाराङ्गम्‌, कर्नाटकसंस्कृ तविश्वविद्यालयः 





